


சிறார் இலக்கியம் 008

# யந்து ஆடப்போம்




பத்மம் பதிப்பகம்

அகளங்கன்




# பந்தடிப்போம்

அகளாங்கன்



பத்மம் பதிப்பகம்



பத்மம் புதிப்பகம்

## பந்தூப்போம்

© அகளங்கன் எழுதியது

யதிப்பாளர்: சதழு.பத்மசீலன் (2010)

வெளியிடு: பத்மம் யதிப்பகம்  
180, 1/48 ஷீப்ளஸ் பார்க்,  
கொழும்பு-11,  
தொ.பே: 071-2726778

அச்சு: சேமமடு யதிப்பகம், கொழும்பு -11

தொ.பே: 077 7345 666

E-mail : pathmampathippakam@gmail.com

Web: www.chemamadu.com

## பச்சைக்கிளி




பச்சைக் கிளியின்  
 பேச்சுச் சத்தம்  
 மகிழ்ச்சி தருகுது  
 பாய்ந்து ஒடும்  
 அருவிச் சத்தம்  
 மகிழ்ச்சி தருகுது.

தென்னங் கீற்றுச்  
 சல சலப்பு  
 மகிழ்ச்சி தருகுது  
 தென்றல்க் காற்று  
 இலை வருட  
 மகிழ்ச்சி தருகுது.

மா மரத்துக்  
 குயிலின் இசை  
 மகிழ்ச்சி தருகுது  
 மாலைக் காலக்  
 குருவிச் சத்தம்  
 மகிழ்ச்சி தருகுது.

இயற்கை ஒலி  
 யாவும் நெஞ்சில்  
 இன்பம் நிறைக்குது  
 எங்கள் மனிதத்  
 துயர ஒலம்  
 இதயம் நொருக்குது.






## ஆமை

ஆமையாரே ஆமையாரே  
அழகான ஆமையாரே  
அசைந்தசைந்து எங்கே போகிறீர் - நீர்  
ஆரைப் பார்க்க ஊர்ந்து செல்கிறீர்

மழை பெய்தாலும் நனைய மாட்டீர்  
வெயில் என்றாலும் வருந்த மாட்டீர்.  
வளைவான ஓட்டுள் வசிக்கின்றீர் - நீர்  
நடமாடும் வீட்டைச் சுமக்கிறீர்

தண்ணீரிலும் நீந்தித் திரிவீர்  
தரையி லேயும் ஊர்ந்து திரிவீர்  
எண்ணிப் பார்த்தால் ஆச்சரியந்தான் - நாமும்  
எங்கும் வாழுப் பழகவேண்டும்தான்.



## பந்தடிப்போம்

பந்தடிப்போமே - நாங்கள்  
பந்தடிப்போமே  
பாய்ந்து பாய்ந்து எல்லோரும்  
பந்தடிப்போமே.

ஓற்றுமையாய்க் கூடி ஆடிப்  
பந்தடிப்போமே  
ஓழுங்காக ஓடிப் பாடிப்  
பந்தடிப்போமே.

சண்டையின்றிச் சந்தோச மாய்ப்  
பந்தடிப்போமே  
சகலருமாய் ஒன்றாய்ச் சேர்ந்து  
பந்தடிப்போமே.




## தாயுள்ளம்

குஞ்சு பத்தைக் கூட்டியே  
கோழி ஒன்று மேட்டிலே  
இரை எடுத்து ஊட்டியே  
இங்கும் அங்கும் தீரிந்தது.

பருந்து ஒன்று வந்தது  
பத்துக் குஞ்சைக் கண்டது  
விருந்து என்று எண்ணியே  
விரைந்து அருகில் சென்றது.

கொத்த வந்த பருந்தினைக்  
கோழி கண்டு வருந்தியே  
கொத்திக் கொத்திக் கலைத்தது  
குஞ்சைச் சிறகுள் அணைத்தது.

துன்பங் கண்ட போதிலே  
துடிக்கும் உள்ளம் தாயுள்ளம்  
அன்பு கொண்ட தாயையும்  
அடி பணிந்து வணங்குவோம்



## அன்னம்

அன்னம் என்றோரு  
பறவை இருந்தது  
அறிவாயா தம்பி - அது

அந்தக் காலப்  
பறவை இனம்  
அழிந்ததே தம்பி.

பாலும் நீரும்  
கலந்து வைத்தால்  
பாலைப் பிரிக்குமே - அது

பாலை மட்டும்  
பருகி விட்டு  
நீரை விலக்குமே.

அன்னம் போல  
நீயும் உலகில்  
வாழுவாய் தம்பி - நல்ல

அறிவு தரும்  
நூலை மட்டும்  
பயிலுவாய் தம்பி.



## காகம்

காகா என்று கரையும் அந்தக்  
காகத்தைப் பாராய் - கறுப்புக்  
காகத்தைப் பாராய்.

ஆகா அதன் பண்பை அறிந்தால்  
அதிசயம் கொள்வாய் - மிகவும்  
அதிசயம் கொள்வாய்.

காகா என்று கரைந்து இனத்தைக்  
காகம் அழைக்குமே - அழைத்து  
ஆகா ரத்தை ஒன்றாய்ச் சேர்ந்து  
அருந்தி மகிழுமே.

ஓற்று மையாய்க் காகம் எல்லாம்  
ஒன்றாய் வாழுமே - அதில்  
ஒன்று இறந்து போனால் அவை  
ஒன்றாய் வருந்துமே.




## நல்ல வார்த்தை

தம்பி ஒன்று சொல்லு கின்றேன்  
சற்று நின்று கேட்டிடு  
நம்பி இதனை ஏற்று உலகில்  
நன்மை செய்து காட்டிடு.

சாதி சமய ஏற்றத் தாழ்வுச்  
சாக் கடையில் விழாதே  
ஆதி மனிதன் என்ற நிலையில்  
அச்சம் கொண்டு அழாதே.

மனிதர் யாரும் ஒன்று இந்த  
மண்ணில் என்று போற்றுவாய்  
துணிவு கொண்டு உன் பணியைத்  
தொடங்கி உலகை மாற்றுவாய்.

ஏழை என்றும் அடிமை என்றும்  
எவரையும் நீ எள்ளாதே  
நாளை உலகம் உனது கையில்  
நல்ல வார்த்தை தள்ளாதே.




## சின்னப் பறவைகள்

சின்னச் சின்னப் பறவைகளே  
சிறகடிக்கும் பறவைகளே  
என்னைப் போல சட்டை போட  
முடியுமா - காலையில்  
எழுந்து நீங்கள் பள்ளி செல்ல  
முடியுமா.

வண்ண வண்ணச் சட்டை போடு  
வடிவாகத் தலைஇழுத்து  
அண்ணா அக்கா வோடு பள்ளி  
செல்வேனே - நான்  
அறிவு பெற்று இவ் வுலகை  
வெல்வேனே.

உங்க ளோடு மாலை யிலே  
விளையாட நான் வருவேன்.  
ஊர் சுற்றி கல்வி கற்று  
வாருங்கள் - இந்த  
உலகம் பற்றி எனக்குச் சொல்லித்  
தாருங்கள்.



## மானுடம் நிலைக்கும்

நாளைய உலகின்  
தலைவர்கள் நாங்கள்  
நல்ல கல்வி பெறுவோமே.  
கோழிக ளாக  
வாழவே மாட்டோம்  
கொள்கையில் உறுதி கொள்வோமே.

ஏழையும் செல்வனும்  
யாவரும் மனிதரே  
ஏற்றத் தாழ்வுகள் எமக்கில்லை.  
நாளைய உலகில்  
நாமெல் லோரும்  
சமமென்றாகும் நிலை படைப்போம்.

சாதி சமய  
ஏற்றத் தாழ்வுகள்  
சரித்திரக் கதையாய் மறைந்திடுமே  
நீதி நெறியில்  
மானுடம் ஒன்றே  
நிலைக்கும் நாளை உலகினிலே.

# நிலா




வட்ட வட்ட நிலவே  
வண்ணப் புது நிலவே  
கிட்ட வந்து போனாலே  
கட்டி முத்தம் தருவேனே.

எட்டி அடி வைத்து  
இங்கே வாவா நிலவே  
தொட்டுப் பார்க்கப் போகின்றேன்  
தூர ஓடிப் போகாதே.

நேற்று வந்த நிலவே  
நீட்டிக் கையை ஆட்டாமல்  
காற்றுப் போலே போய்விட்டாய்  
காலை பார்த்தேன் இல்லையே.





பண்டைய தமிழ் மனத்தையும், இன்றைய தமிழ் உணர்வையும் தனது எழுத்துக்களாலும் பேச்சுக்களாலும் வாழ்வியலாலும் மக்கள் மத்தியில் பரப்பி வருபவர்.

தமிழிலக்கியக் கட்டுரைகள், கவிதை, ஆய்வு, நாடகம், சிறுவர் இலக்கியம், அறநூல் உரைகள், இசைப் பாடல்கள், சிறுகதை எனப் பல்வேறு தளங்களில் இயங்குபவர்.

தேசிய, வடக்குக் கிழக்கு மாகாண சாகித்திய விருதுகள், வடக்குக் கிழக்கு மாகாண ஆளுனர் விருது மற்றும் அரசு, அரசு சார்பற்ற சமூக, சமய நிறுவனங்களின் தேசிய விருதுகளையும், பரிசுகளையும், பட்டங்களையும் பெற்ற சிறந்த இலக்கிய கர்த்தா.

வண்ணியின் மைந்தன் என்று தன்னை அடையாளப்படுத்துவதை பெருமையாக கொள்பவர். வண்ணி மக்களின் கல்விப் பயணத்திற்கு தினம் அரும்பாடுபட்டுக் கொண்டு தன்னை முழுமையாக்கியவர். இவரது ஆக்கங்கள் ஆணைக்கரணவை வண்ணியை மையமாகக் கொண்ட கருவில் உற்பத்தியாகியவை என்றால் மிகையாகாது.

சதழ்.பத்மசீலன்



பத்மம் பதிப்பகம்

**பத்மம் பதிப்பகம்**  
ஸ்ரீ.48 பீபிள்ஸ் பார்க்,  
கொழும்பு -11  
தொ.போ: 0777 345 666

PPMN: 2010-07-01-008

விலை: 160.00

ISBN 955-0367-07-8



9 789550 367078